

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

కళ్యాణాద్భుతగాత్రాయ, కామితార్థప్రదాయినే ।
శ్రీమద్వేంకటనాథాయ, శ్రీనివాసాయ తే నమః ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్సరం,
తృతీయాధ్యాయాంతర్గత, శ్లోకపారాయణం, ఆచార్యముఖేన కరిష్యామహే .



శ్రీకృష్ణపరబ్రహ్మణే నమః

అథ శ్రీమహాభారతే సభాపర్వాంతర్గత సభాక్రియాఖ్యపర్వణి

తృతీయోఽధ్యాయః

వైశంపాయన ఉవాచ

యత్రేష్టం సర్వభూతానామ్ ఈశ్వరేణ మహాత్మనా ।

ఆహృతాః క్రతవో ముఖ్యాః శతం భరతసత్తమ ॥ 3-12 ॥

యత్ర యూపా మణిమయాః చైత్యాశ్చాపి హిరణ్మయాః ।

శోభార్థం విహితాస్తత్ర న తు దృష్టాంతతః కృతాః ॥ 3-13 ॥

యత్రేష్ట్యా స గతః సిద్ధిం సహస్రాక్షః శచీపతిః ॥ 3-14 ॥

యత్ర భూతపతిః సృష్ట్యా సర్వాన్ లోకాన్ సనాతనః ।

ఉపాస్యతే తిగ్మతేజాః స్థితో భూతైస్సహస్రశః ॥ 3-15 ॥

నరనారాయణౌ బ్రహ్మ యమస్థాణుశ్చ పంచమః ।

ఉపాసతే యత్ర పరం సహస్రయుగపర్యయే ॥ 3-16 ॥

యత్రేష్టం వాసుదేవేన సత్తైర్వర్షగణాన్ బహలాన్ ।

శ్రద్ధధానేన సతతం ధర్మసంప్రతిపత్తయే ॥ 3-17 ॥

సువర్ణమాలినో యూపాః చైత్యాశ్చాప్యతిభాస్వరాః ।

దదౌ యత్ర సహస్రాణి ప్రయుతాని చ కేశవః ॥ 3-18 ॥

తత్ర గత్వా స జగ్రాహ గదాం శంఖం చ భారత ।

స్ఫాటికం చ సభాద్రవ్యం యదాసీద్ద్వషపర్వణః ॥ 3-19 ॥

కింకరైస్సహ రక్షోభిః యదరక్షన్ మహద్ధనం ।

తదగృహ్లాన్ మయస్తత్ర గత్వా సర్వం మహాసురః ॥ 3-20 ॥

తదాహృత్య చ తాం చక్రే సోఽసురోఽప్రతిమాం సభాం ।

విశ్రుతాం త్రిషు లోకేషు దివ్యాం మణిమయీం శుభామ్ ॥ 3-21 ॥

గదాం చ భీమసేనాయ ప్రవరాం ప్రదదౌ తదా ।

దేవదత్తం చార్జునాయ శంఖప్రవరముత్తమమ్ ॥ 3-22 ॥

యస్య శంఖస్య నాదేన భూతాని ప్రచకంపిరే ।

సభా చ సా మహారాజ శాతకుంభమయద్రుమా ॥ 3-23 ॥

స కాలం కంచిదాశ్వస్య విశ్వకర్మా విచింత్య చ ।

సభాం ప్రచక్రమే కర్తుం పాండవానాం మహాత్మనామ్ ॥ 3-24 ॥

అభిప్రాయేణ పార్థానాం కృష్ణస్య చ మహాత్మనః ।

సర్వర్తుగుణసంపన్నాం దివ్యరూపామలంకృతామ్ ।

తర్పయిత్వా ద్విజశ్రేష్ఠాన్ పాయసేన సహస్రశః ॥ 3-25 ॥

దశకిష్కుసహస్రాణి సమంతాదాయతాభవత్ ।

యథా వహ్నిర్యథార్కస్య సోమస్య చ యథా సభా ॥ 3-26 ॥

ఇతి శ్రీమహాభారతే సభాపర్వాంతర్గత సభాక్రియాఖ్యపర్వణి

తృతీయో_ ధ్యాయో పంచదశశ్లోకాః



సూభాషితమ్

అశ్నాత్యనంతః ఖలు తత్త్వకోవిదైః

శ్రద్ధాహుతం యన్ముఖ ఇడ్యనామభిః ।

న వై తథా చేతనయా బహిష్కృతే

హుతాశనే పారమహంస్యవర్యగుః ॥

అథ క్షమోపార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమోపార్థనా

స్వస్తిప్రజాభ్యః పరిపాలయంతాం
న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం
లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా
బుద్ధ్యాత్మనా వా ప్రకృతేస్వభావాత్ ।
కరోమి యద్యత్సకలం పరస్మై
నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

